

تبلیغ القوم فی ——— اتمام الصوم

المعروف

فضائل رمضان

مصنّف:

شیخ الاسلام حضرت خواجہ محمد قمر الدین صاحب ریاض الدقائق رحمۃ اللہ علیہ

ناشر: مرکزی شیخ الاسلام اکیڈمی پاکستان

تبلیغ القوم — فی — اقام الصوم
المعروف

فضائل رمضان

مصنف
شیخ الاسلام حضرت خواجہ
محمد نمرت الدین سیالوی رحمۃ اللہ علیہ

ترجمہ: حافظ محمد یوسف قریشی سیالوی

ناشر: مرکزی شیخ الاسلام اکیڈمی پاکستان

کتاب _____ فضائلِ رمضان
 مصنف _____ شیخ الاسلام حضرت خواجہ قمر الدین
 سیالوی رحمۃ اللہ علیہ
 ناشر _____ مرکزی شیخ الاسلام اکیڈمی پاکستان
 انتظام _____ حافظ محمد یوسف قمر چشتی
 بار _____ ادل
 اشاعت _____ ۱۹۹۰ء
 قیمت _____ روپے صرف

منگوانے کے پتے:

مکتبہ چشتیہ قادریہ، ۱۵ فیصل آباد، گوجرانوالہ
 القمر بک سٹال، نت کلاں، نزد گھٹڑ، ضلع گوجرانوالہ

الاستفتاء

بِسْمِ اللَّهِ الرَّحْمَنِ الرَّحِيمِ

حامداً ومصلیاً ومسلماً علی رسولہ الکریم وعلی آلہ
 واصحابہ اجمعین اما بعد روزہ افطار کرنے کے مستحب وقت کے
 متعلق مختلف اطراف سے استفسارات موصول ہو رہے ہیں کہ بعض ائمہ مساجد
 ایسے وقت میں روزہ کھولنے کا اعلان کر دیتے ہیں جس وقت مغرب کی طرف سورج
 کی سرخی اس کے غروب نہ ہونے کی پوری پوری غمازی کر رہی ہوتی ہے۔ اور شرق
 کی طرف سورج کی انکاسی شعائیں افق کو سرخ کرتی دکھائی دیتی ہیں اور یقین
 کے ساتھ نہیں کہا جاسکتا کہ آفتاب غروب ہو چکا ہے۔ اور بعض علماء غروب
 کا یقین حاصل کرنے کے لئے اتنے تک انتظار کرتے ہیں کہ مشرق کے افق
 پر رات کی سیاہی نمودار ہو جاتی ہے اور مغرب کے افق سے سورج کی
 سرخی زائل ہو جاتی ہے۔ ان متخالف افکاروں میں سرعاً شریف کی
 رو سے مستحب افطار کا وقت کو قیاس ہے۔ اور روزہ کے افطار کے
 لئے کسی حد تک انتظار احتیاطاً جائز ہے۔ اور افطار کو مؤخر کرنے کی
 منع کے متعلق جو روایات ہیں اس تاخیر کی کیا حد ہے؟ اور تعجیل بابا افطار
 کے متعلق جو حکم ہے اس تعجیل کا کیا مطلب ہے؟
 یہ جو تفسیلات اس کثرت سے ہیں کہ ان کا الگ الگ

جواب دینا بہت مشکل ہے لہذا ایک جامع جواب کی شکل میں شائع کیا جاتا ہے جو قریب قریب ہر سوال کے معقول پہلو کا تفصیلی یا اجمالی جواب ہو سکے و یا اللہ التوفیق وما توفیقی الا باللہ علیہ توکلت والیہ انیب

الجواب وهو الموفق للصواب

افطار کا وقت آفتاب کے یقینی طور پر غروب ہو جانے کے بعد شروع ہوتا ہے۔ جس وقت کہ مشرق کے افق پر رات کی سیاہی نمودار ہو جائے اور مغربی افق سے دن کی روشنی زائل ہو جائے۔ لقولہ علیہ الصلوٰۃ والسلام اذا قبل اللیل من ہمنا وادبر النہار من ہمنا وعزبت الشمس فقد افطر الصائم رواہ الشیخان یعنی جب رات کی سیاہی مشرق کے افق پر چھا جاوے اور دن کی روشنی مغربی افق سے زائل ہو جائے اور دن غروب ہو جاوے تو روزہ دار افطار کرے۔

جلدی افطار کرنے کے متعلق جتنی بھی احادیث صحیح ہیں ان سب میں جلدی افطار کرنے کی وجہ یا تو خود مرفوع حدیث میں بیان کی گئی ہے۔ اور یا صحابہ کرام نے بیان کی ہے۔ یا اجلہ محدثین نے کہیں صحابہ کرام کی بیان کی ہوئی علت پر تکیا کر کے کہتے ہوئے فرماتے ہیں کہ یہود کی مخالفت کی وجہ سے جلدی افطار کرو۔ اور یہ کہ ستاروں

کے انبواہ اور نجوم ہونے سے پہلے افطار کرو۔ کیونکہ یہودی اس وقت افطار کرتے ہیں جب ستاروں کا نجوم نمودار ہو جاتا ہے۔ مثلاً دیکھو ابوداؤد شریف عن ابی ہریرۃ رضی اللہ تعالیٰ عنہ قال رسول اللہ صلی اللہ علیہ وسلم لا یزال الدین ظاہراً ما عجلوا الفطر لان الیہود والنصارى یؤخرون ای الی ظہور النجم یعنی حضور نے فرمایا کہ دین اتنے تک غالب رہے گا جتنے تک افطار کو جلدی کریں گے کیونکہ یہود و نصاریٰ افطار کو موخر کرتے ہیں۔ یعنی ستاروں کے نکل آنے تک۔ بخاری شریف میں حضرت سہل ابن سعد سے روایت ہے ان رسول اللہ صلی اللہ علیہ وسلم قال لا یزال الناس بخیر ما عجلوا الفطر علامہ زرقانی فرماتے ہیں کہ یہ ایک ہی حدیث ہے۔ الفاظ اس کے مختلف ہیں امام ترمذی نے بھی ان روایتوں کو فی الباب کر کے لکھ دیا ہے۔ دوسرا ابن حبان اور حاکم سہل ابن سعد سے روایت کرتے ہیں کہ لا یزال امتی علی سنتی ما لم تنتظر بفطرھا النجوم فیکرہ تاخیرہ یعنی اتنے تک میری سنت میری سنت پر قائم رہے گی جب تک کہ روزہ کھولنے کیلئے ستاروں کے ظاہر ہو جائیں گی انتظار نہ کریں یہ تاخیر ہے۔ موطا امام مالک میں حضرت سعید ابی مسیب سے روایت ہے کہ لا یزال الناس بخیر ما عجلوا الفطر ربوہ بن بخاری شریف بیان ہو چکی ہے اسی حدیث سے امام زرقانی

شرح موطا (جلد ۲ صفحہ ۸۸ مطبوعہ مصر) میں فرماتے ہیں والتعجيل انما يكون
 بعد تيقن غروب الشمس فلا يجوز فطر الشاك في غروبها لان الفرض
 اذا لم يمتد بيقين لم يخرج منه الا يتيقن. یعنی افطار غیر تعجل اسی
 وقت متصور ہے۔ جب آفتاب کے غروب ہونے کا یقین ہو جائے پس غروب میں
 شک کر نبوائے آدمی کا افطار کرنا ناجائز اور حرام ہے۔ کیونکہ دن میں روزہ
 رکھنے کی فرضیت یقین کیسا کہ لازم ہوئی عقلی تو اس فرضیت سے سوائے یقین
 کے عہدہ برا ہونا ممکن نہیں اور ترمذی شریف کی روایت حضرت ابو ہریرہ رضی اللہ
 تعالیٰ عنہ سے قال رسول اللہ صلی اللہ علیہ وسلم قال اللہ عز وجل
 احب عباده الى عجلهم فطراً والعلة فيه ان اليهود والنصارى
 لو خروا على بذر الدين عني جلدك صفحہ ۲۹۱) حضور فرماتے ہیں کہ اللہ تعالیٰ نے
 فرمایا ہے۔ کہ محبوب ترین میرے نزدیک میرے بندے وہ ہیں جو افطار میں جلدی
 کرتے ہیں اور اسمیں وجہ یہ ہے کہ یہود و نصاریٰ اس کو موخر کرتے ہیں۔
 اب ان تمام احادیث میں افطار کو اتنے تک موخر کرے منع فرمایا گیا جتنے
 تک کہ یہود و نصاریٰ موخر کرتے ہیں۔ یعنی اشتباک نجوم تک۔
 اب افطار کے وقت کی دونوں حدیں معلوم ہو گئیں ابتدائی حد جب
 افق مشرقی پر رات کی تاریکی چھا جائے اور افق مغربی سے دن کی روشنی زائل ہو
 جائے اور آفتاب بھی قطعی طور پر غروب ہو جائے۔ آخری حد ستاروں کا انبہہ اور
 نجوم ظاہر ہو جانا جو یہود کے افطار کا وقت ہے۔ اب رہا اس کے درمیان وقت
 تو وہ تمام مستحب ہے۔ فی موطا امام مالک عن حمید ابن عبد الرحمن ابن عون

التذنی ان عمر ابن الخطاب و عثمان ابن عفان رضی اللہ تعالیٰ عنہما
 کانا یصلیان المغرب حیث ینظران الی اللیل الاسود قبل ان
 یفطرا ثم یفطران بعد الصلوة و ذالک فی رمضان یعنی حضرت
 حمید ابن عبد الرحمان ابن عوف سے روایت ہے کہ امیر المومنین حضرت عمرو
 امیر المومنین حضرت عثمان رضی اللہ تعالیٰ عنہما مغرب کی نماز اس وقت پڑھتے
 تھے جب غروب آفتاب کے بعد رات کی تاریکی افق مشرق پر دیکھتے افطار کرنے
 سے پہلے پہلے پھر مغرب کی نماز کے بعد افطار کرتے تھے۔ اور یہ ان کا رمضان
 شریف میں معمول تھا۔ علامہ زرکانی شرح موطا جلد ۱ صفحہ ۹۹ مطبوعہ مصر اس
 حدیث کے تحت لکھتے ہیں و هو معنی قوله صلى الله عليه وسلم اذا قبل
 اللیل من ههنا و ادبر النهار من ههنا و غربت الشمس فقد افطر الصائم
 یعنی یہی معنی ہے حضور صلی اللہ علیہ وسلم کے اس فرمان کا کہ جب مشرق کے افق پر
 رات کی سیاہی نمودار ہو جاوے اور افق مغرب سے دن کی روشنی زائل ہو جاوے
 اور آفتاب بھی یقینی طور پر غروب ہو جاوے تو اس وقت روزہ افطار کرے۔
 روایتیں آماکان صلی اللہ علیہ وسلم یفطر بعد الصلوة کشف الغم
 نقطتہ دائرۃ المحققین الشیخ عبد الوہاب شعرانی رحمۃ اللہ علیہ جلد اول صفحہ ۲۵
 مطبوعہ مطبعہ ترجمہ بشارت حضوار اکرم صلی اللہ علیہ وسلم مغرب کی نماز ادا
 فرمایا کرنے کے بعد روزہ افطار فرمایا کرتے تھے۔ فقہ قال وکان عمر و عثمان
 رضی اللہ تعالیٰ عنہما لا یفطران الا بعد الصلوة و ذالک فی رمضان
 یعنی امیر المومنین حضرت عمرو امیر المومنین حضرت عثمان رضی اللہ تعالیٰ عنہما مغرب

کی نماز سے پہلے کبھی روزہ افطار نہیں فرمایا کرتے تھے۔ اور یہ رمضان المبارک کا معمول تھا۔ یہی حدیث امام المحققین بحر العلوم ارکان اربع (صفحہ ۲۱۵) میں روایت کرتے ہیں اب تعجیل افطار والی روایات پر عمل کر نیوالی مقدس ہستیوں نے عملی طور پر یہ ثابت کر دیا کہ یقینی طور پر غروب آفتاب کے بعد اور افق مشرق پر رات کی تاریکی چھا جانے کے بعد و افق مغرب سے دن کی روشنی زائل ہو جانے کے بعد مغرب کی نماز اگر اپنی پوری شرائط کے ساتھ ادا کی جائے اور اس کے بعد روزہ افطار کیا جائے تو یہ تعجیل مستحبہ کے دائرہ کے اندر ہے تعجیل کا یہ معنی نہیں کہ قبل از وقت روزہ توڑ دیا جائے۔

اب ان احادیث سے یہ صاف صاف ثابت ہو گیا کہ اشتباک نجوم میں ستاروں کے انبوه اور جھگمٹ نمودار ہونے سے پہلے پیل اور قطعی طور پر غروب آفتاب کے بعد کا درمیانی وقت تمام مستحب اور افطار کے لئے منون ہے۔ خواہ مغرب کی نماز پہلے پڑھ لی جائے یا افطار پہلے کر لیا جائے۔ جیسا کہ مولانا بحر العلوم ارکان اربعہ میں موطا امام محمد کی روایت لاتے ہیں اور علامہ زرقانی اور علامہ بدرالدین عینی بھی امام مالک اور امام محمد صاحب کا فتویٰ پیش کرتے ہیں اور صحیح احادیث کے ساتھ ثابت کرتے ہیں و بحمد زرقانی جلد نمبر ۲ صفحہ ۸۸، امام بدرالدین عینی جلد ۱ صفحہ ۲۹۲، رسائل الارکان صفحہ ۲۱۳، کشف النعم عن جمیع الامم جلد نمبر ۱ صفحہ ۲۲۵ و ۹۹۔

بخاری شریف اور مسلم شریف باب وقت المغرب میں ہے۔ ان رسول اللہ صلی اللہ تعالیٰ علیہ وسلم کان یصلی المغرب

اذا غربت الشمس وقوا سرت بالجباب یعنی حضور اکرم صلی اللہ علیہ وسلم مغرب کی نماز اس وقت پڑھتے تھے جب آفتاب غروب ہو کر ابھی طرح پردوں میں چھپ جاتا تھا۔

اب اس وقت کے بعد نماز مغرب ادا فرمانا اور اس میں سورۃ طور (جیسا کہ صحیحین سے ثابت ہے) کے برابر تلاوت فرمانا اور پھر اس کے بعد (حسب روایت کشف الغمہ جلد ۱ صفحہ ۲۵۵) روزہ افطار فرمانا اور اسی پر خلفائے راشدین کا تعامل راہی اس بات کی قطعی دلیل ہے کہ یہ وقت تاخیر مکروہہ میں داخل نہیں بلکہ تعجیل مستحبہ کے اندر ہے۔ جیسا کہ زر قانی کی روایت اور حاکم وابن حبان و ارکان اربعہ و ایام بدرالدین عینی اور ترمذی شریف کی مرفوع روایات سے ثابت ہے کہ اشتباک نجوم اور ستاروں کے انبواہ سے پہلے افطار وقت مستحبہ کے دائرہ میں ہے اس کے بعد تاخیر ممنوع اور وقت مکروہ شروع ہوتا ہے۔ اس بارہ میں اگر آپ مزید تحقیق کرنا چاہیں تو ارکان اربعہ صفحہ ۲۱۴ و صفحہ ۲۱۵ اور زر قانی علی الموطا جلد ثانی صفحہ ۸۸ و ۸۹ اور ایام بدرالدین عینی علی البخاری جلد ۵ صفحہ ۲۹۲ بغور مطالعہ فرمادیں اور ایام زر قانی کا یہ جملہ "انما یکر تاخیر الی اشتباک النجوم" زر قانی شریف جلد ۱ صفحہ ۸۹ یاد رکھیں یعنی افطار اس وقت مکروہ ہوتا ہے جب ستاروں کے نجوم اور ان کے انبواہ تک اس کو مؤخر کیا جائے۔ اس سے پہلے کوئی مکروہ نہیں۔

امام الحنفی بحر العلوم ارکان اربعہ (صفحہ ۲۱۵) میں فرماتے ہیں ثم التعجيل وان كان مندوباً لكن لا يحل له الافطار الا عند التيقن بغروب الشمس و دخول الليل فان افطر قبل التيقن به اثم قطعاً سواء غربت الشمس و دخل الليل في الواقع او لا لقصد ما هو حرام عليه فان افطر وهو شك اثم وعليه القضاء لان النهار هو الاصل كان متحققاً فلا يزول الا بيقين مثله ولو تبين بعد الافطار في صورة الشك ان الشمس لم يغرب ففي الهداية ينبغي ان يجب الكفارة فطر الى ما هو الاصل وان كان اكثر سراً انما لم يغرب لا يحل له الافطار و ان افطر يجب القضاء فان تبين انما لم يغرب يجب الكفارة البته يعني تعجيل اگرچہ مستحب ہے لیکن روزہ دار کو جب آفتاب کے غروب ہو جائے گا یقین ہو جائے اور رات بھی داخل ہو جائے تو اس وقت روزہ افطار کرنا جائز ہے اور اگر غروب کے کامل یقین ہونے سے پہلے روزہ افطار کر دیا خواہ واقعہ میں آفتاب غروب ہو چکا تھا اور رات بھی داخل ہو چکی تھی تو گناہ گار ہوگا کیونکہ اس نے شک کی حالت میں روزہ چھوڑا اور وہ حرام ہے۔ پس اگر اس نے افطار کیا اور وہ ایسی حالت میں تھا

کہ اس کو غروب کا شک ہے تو گنہگار ہو گا اور اس پر روزہ کی قضا
 واجب ہے اس لئے کہ روزہ تمام کرنے کے لئے۔ دن اصل ہے
 اور وہ یقینی تھا تو اس کا زائل ہونا بغیر یقین کے نہیں ہو سکتا۔
 اور اگر افطار کے بعد ثابت ہو گیا کہ ابھی آفتاب غروب نہیں ہوا
 تھا اور روزہ افطار کیا تھا شک کے ساتھ تو ہدایہ میں ہے کہ اس
 پر کفارہ بھی واجب ہے۔ امام بدر الدین عینی بخساری شریفینا
 کی اس حدیث کے تحت میں کہ ”عن سهل ابن سعد
 رضی اللہ تعالیٰ عنہ ان رسول اللہ صلی اللہ علیہ
 وسلم قال لا یزال الناس بخیر ما عجلوا الفطر“
 لکھتے ہیں وزاد ابو ہریرۃ فی حدیثہ لان الیہود
 والنصارى یؤخرون اخرجه ابوداؤد وابن خزیمہ
 و تاخیر اہل الکتاب لہ امد و هو ظہور المنجم
 یعنی حضرت ابو ہریرۃ رضی اللہ تعالیٰ عنہ کی حدیث جس کو ابوداؤد
 اور ابن خزیمہ نے روایت کیا ہے۔ اس میں ہے کہ یہود و نصاریٰ جو کہ
 روزوں کو مؤخر کرتے ہیں۔ امام بدر الدین عینی فرماتے ہیں کہ اہل
 کتاب کے افطار کی تاخیر ایک خاص حد تک اور وہ ستاروں
 کا ظاہر ہونا ہے۔ کتاب من سئل عنہ
 سی روایت موطا امام مالک میں آئی ہے۔ علامہ زرقانی
 اس کی تفسیر میں فرماتے ہیں او علی صلی اللہ علیہ وسلم

ذالک فی حدیث ابی ہریرۃ المذکور بقولہ لان
 اليهود والنصارى یؤخرون ای الی ظہور النجم
 حضور فرماتے ہیں کہ دین اتنے تک غالب رہے گا۔ جب تک روزوں
 کو جلد ہی افطار کریں گے کیونکہ یہود اور نصاریٰ افطار کو مؤخر
 کرتے ہیں ستاروں کے انبودہ ظاہر ہونے تک یعنی تاخیر کا یہ معنی ہے
 اس سے پہلے تعجیل ہے جس کا حکم دیا گیا ہے۔ جو افطار بعد الصلوٰۃ
 کی روایات باقی احادیث اور تحقیق محدثین سے ثابت ہو چکا ہے۔
 علامہ زرستانی نے جو حاکم اور ابن حبان کی روایت حضرت سہیل
 ابن سعد سے پیش کی ہے "جو پہلے بھی مکھی جا چکی ہے کہ لا اتزال
 امتی علی سنی ما لم تنظر بفطرہا النجوم" میری
 امت ہمیشہ میری سنت پر قائم رہے گی جب تک افطار کرنے
 میں ستاروں کے انبودہ کی انتظار نہ کرے گی۔

اور اسی طرح باقی احادیث اس بات پر قطعیت کے ساتھ
 دلالت کرتی ہیں کہ ستاروں کے انبودہ سے پہلے کا تمام وقت مستحب ہے۔
 اب ایسی حالت میں درز کا افطار کرنا کہ آفتاب کے غروب
 ہونے کا حق الیقین نہ ہو اور نہ ہی رات کی تاریکی مشرق کے افق پر
 پھیلی ہو اور نہ ہی دن کی روشنی مغرب کے افق سے زائل ہوئی ہو۔
 تو وہ قبل از وقت افطار ہے جو سخت حرام اور گناہ ہے۔
 اس کے متعلق آخر میں آقائے نامدار مسلک اللہ تعالیٰ وسلم

کا فتوے سن لیجئے حدیثی ابوامامۃ الباہلی قال
 سمعت رسول اللہ صلی اللہ علیہ وسلم یقول بینا
 انا نائم اذا اتانی رجلان فاخذوا بضبعی فأتیا بی
 جبلا وعرافقا لانی اصعد فقلت انی لا اطیقہ
 فقالا انا سنہلہ لک فصعدت حتی اذا کنت
 فی سواء الجبل اذا انا باصوات شدیدۃ فقلت
 ما ہذا الاصوات قالو ہذا اصواء اهل النار
 ثم انطلق بی فاذا انا بقوم معلقین بحر اقبہم
 مشققۃ اشدا قہم تسیل اشدا قہم دما
 قال قلت من ہولاء قالوا ہولاء الذین
 یفطرون قبل تحلۃ صومہم دستدرک حاکم
 جلد ۱ صفحہ ۴۳۰ باب عذاب من یفطر صوم قبل وقتہ
 والسنن الکبریٰ للبیہقی جلد ۴ صفحہ ۲۱۶ باب التغلیظ
 علی من افطر قبل غروب الشمس یعنی ابوامامۃ باہلی صحابی
 رضی اللہ تعالیٰ عنہ فرماتے ہیں کہ میں نے حضور اکرم صلی اللہ علیہ
 وسلم سے سنا ہے حضور صلی اللہ علیہ وسلم فرما رہے تھے اس
 آٹنا میں کہ میں سو رہا تھا دو آدمیوں نے میرا بازو پکڑا اور ایک
 بیلہ دشوار گزار پیاز کی طرف لے چلے اور مجھے کہا کہ آپ
 اس پیاز پر چڑھیں میں نے کہا کہ میں نہیں چڑھ سکتا تو انہوں

نے کہا کہ ہم آپ کے لئے آسان کر دیں گے۔ پس میں پہاڑ پر
 چڑھ گیا جب پہاڑ کے مہوار حصہ پر پہنچا تو اچانک بہت سخت
 آوازیں سنائی دینے لگیں میں نے کہا کہ یہ کیا آوازیں ہیں۔
 انہوں نے کہا کہ یہ جہنمیوں کا شور ہے۔ پھر مجھے وہاں سے
 آگے بھجایا گیا۔ تو ایک ایسی قوم کے پاس پہنچا جو پابجولاں
 الٹی لٹکی ہوئی تھیں۔ جن کی ہاتھیں پھٹی ہوئی تھیں اور ان
 سے خون جاری تھا۔ تو میں نے کہا یہ کون لوگ ہیں تو
 انہوں نے کہا کہ یہ وہ لوگ ہیں جو قبل از وقت روزے افطار
 کرتے ہیں۔ اب اس حدیث کی کسی تفسیر یا
 تشریح کی ضرورت نہیں۔ مستدرک اور السنن
 الکبریٰ بیہقی جیسی مستدرکین کتابوں میں اس حدیث کو
 بیان کرنے کے لئے باب بھی یہی باندھا گیا ہے۔ باب
 عذاب من یفطر الصوم قبل وقته
 ترجمہ: قبل الوقت افطار کرنے والوں کے لئے عذاب۔
 فیہر صاحب مستدرک نے اس حدیث کو مسلم شریف
 کی حدیث کا مرتبہ دیا ہے۔
 اب جو شخص بھی غروب آفتاب کا قطعی یقین حاصل
 لئے بغیر روزہ افطار کرتا ہے۔ وہ قطعی طور پر اسی عذاب کا
 مستحق ہے۔

اے برادران ملت جب روزہ افطار کرنے کا مستحب
 وقت اتنا امتد ہے جو اوپر کی تصریحات سے واضح ہو چکا ہے۔
 تو صرف شک اور ظن پر اپنا اور باقی مسلمانوں کا روزہ برباد
 نہ کرو۔ خدا کے قہر سے ڈرو۔ اور اس وقت روزہ
 افطار کرو جبکہ سورج بھی یقینی طور پر غروب ہو جائے۔ اور یقین
 بالغروب تب ہی ہو سکتا ہے۔ جب کہ رات کا ایک جزو دن میں
 داخل کیا جائے۔ جیسا کہ امام فی العقائد شیخ ابو منصور ماتریدی
 رحمۃ اللہ علیہ اپنی تفسیر کی کتاب "تاویلات القرآن" زیر
 آیت ثم اتموا الصیام الی اللیل (پھر پورا کرو تم اپنے
 روزوں کو رات تک) لکھتے ہیں کہ قاعدہ بے شک اسی امر کا
 متقنی ہے کہ مابعد الی کا ماقبل الی سے خارج ہو لیکن
 تمام صوم کے لئے چونکہ غروب آفتاب یقینی طور پر ہونا ضروری
 ہے۔ اور وہ تب ہی ہو سکتا ہے۔ جب رات کا ایک جزو اس میں
 داخل ہو۔ "ورنہ یقین کے ساتھ نہیں کہا جاسکتا کہ اب آفتاب
 غروب ہو چکا ہے" کیونکہ ما لا یتم الواجب الا بیک
 فہو واجب۔ ترجمہ۔ یعنی جس امر کے علاوہ ایک واجب پورا
 نہ ہو سکے تو وہ امر بھی واجب ہے۔ "بہذا رات کا ایک جزو
 دن کے ساتھ شامل کرنا بھی ضروری ہے۔"
 آجکل کتنی آنسو نیاں ہیں کہ بہتر سے بہتر صحیح مائیم دینے والی

گھڑیاں دستیاب ہو سکتی ہیں۔ تھوڑی سی تکلیف گوارا فرما کر جب مطلع صاف ہو تو شہر سے دور نکل کر آفتاب کو غروب ہوتے ہوئے اپنی آنکھوں سے دیکھ لیں۔ اور افق مشرق پر رات کی سیاہی چھا جانا اور افق مغرب سے دن کی روشنی زائل ہو جانا بھی اپنی آنکھوں سے مسائنہ کر لیں پھر دن کے بڑھنے یا گھٹنے کا اندازہ لگا لیں۔

فقیر نے جو اس کا اندازہ لگایا ہے۔ وہ پیش کرتا ہے سات بساکہ کو چھ بجکر باؤن منٹ پر غروب ہو گا۔ اور آٹھ کو چھ بجکر تیرپن منٹ پر اور نو کو چھ بجکر چوراؤن پر اسی طرح اندازہ لگاتے جائیے۔ واللہ ورسولہ اعلم۔ وصلى الله تعالى على خير خلقه و نوسر عرشه سيدنا محمد وآله واصحابه اجمعين۔

تَبَالُغُ الْمَشْرِقِ

حافظ محمد الدین سیالوی غفر اللہ لہ

سجادہ نشین آستانہ عالیہ سیال شریف

